

Azərbaycan Respublikası

Bakı Şəhər Binəqədi Rayon İcra Hakimiyyəti Başçısının

SƏRƏNCAMI

№ 208

« 30 » 09 2016-cı il

“2016-2017-ci illərin payız-qış mövsümündə rayonun küçə, səki, məhəllədaxili ərazi və yollarının qardan vaxtında təmizlənməsi, ictimai nəqliyyatın hərəkətinin nizamlanması, qaz, su, istilik və elektrik enerjisi ilə təchiz edilməsinə dair tədbirlər haqqında”

2016-2017-ci illərin payız-qış mövsümünə hazırlıq işləri, o cümlədən küçə, səki, məhəllədaxili ərazi və yolların qardan vaxtında təmizlənməsi, ictimai nəqliyyatın hərəkətinin nizamlanması, qaz, su, kanalizasiya, istilik və elektrik enerjisi ilə təchiz edilməsi tədbirlərinin keyfiyyətlə həyata keçirilməsi məqsədilə Azərbaycan Respublikası Prezidentinin 2012-ci il tarixli 648 sayılı Fərmanı ilə təsdiq edilmiş “Yerli İcra Hakimiyyətləri haqqında Əsasnamə”nin 6.8-cı və 3.15.10-cu bəndlərini rəhbər tutaraq

Qərara alıram:

1. 2016-2017-ci illərin payız-qış mövsümünə hazırlıqla əlaqədar nəzərdə tutulmuş işlərlə bağlı hazırlanmış Tədbirlər Planı və Binəqədi Rayon İcra Hakimiyyəti başçısı yanında Rayon Qərargahının tərkibi təsdiq edilsin. (əlavə olunur)
2. Rayon təsərrüfatı şöbəsinin müdiri vəzifəsi səlahiyyətlərini müvəqqəti icra edən E.Rəhimova, Binəqədi rayon Sukanal İdarəsinin rəisi M.Babayeva, müvafiq ərazi üzrə bələdiyyə sədrləri və Rayon İcra Hakimiyyəti başçısının inzibati və sahə inzibati ərazi dairələri üzrə nümayəndələrinə tapşırılsın ki, yağışlı hava şəraitində kanalizasiya şəbəkəsi olmayan ərazilərə zəruri texnikanın cəlb edilməsini və həmin ərazilərdə nəzarətin gücləndirilməsini təmin etsinlər.
3. Bakı Regional Qaz İstismar Departamentinin Binəqədi rayonu üzrə texniki istismarı xidmətinə (Q.Məhərrəmov) tapşırılsın ki, rayon ərazisində payız-qış mövsümü ərzində qaz təchizatında mövcud olan problemlərin təxirə salınmadan aradan qaldırılmasını təmin etsin və əhalinin fasiləsiz və keyfiyyətli məişət qazı ilə təchiz edilməsi məqsədilə xidmət sahələrinə nəzarəti gücləndirsin.
4. Binəqədi rayon Sukanal İdarəsinə (M.Babayev) tapşırılsın ki, payız-qış mövsümündə rayonun içməli su təchizatı və kanalizasiya sahəsində mövcud olan problemlərlə əlaqədar tədbirlər planında nəzərdə tutulan işlərin vaxtında yerinə yetirilməsini, yaşayış məntəqələrinin qrafikə uyğun olaraq daimi içməli su ilə təchiz edilməsi istiqamətində qabaqlayıcı tədbirlərin həyata keçirilməsini təmin etsin.

5. 3, 15 və 20 sayılı İstilik Sistemləri İstismar Sahələrinə (R.Tağıyev, R.Mirzəlizadə, S.İmanov) tapşırılsın ki, 15 noyabr 2016-cı il tarixdən rayonun istilik təchizatının qış rejiminə keçirilməsini, istilik qazanxanalarını və istilik məntəqələrini işlək vəziyyətə gətirərək, onların qrafik üzrə işə salınmasını, yaşayış binalarına, məktəb, uşaq bağçaları və digər sosial obyektlərə gedən magistral xətlərin texniki vəziyyətini bir daha araşdıraraq, binadaxili iş rejimini təmin etsinlər.
6. Binəqədi rayon Enerji Təchizatı və Satışı İdarəsinə (A.Mustafayev) tapşırılsın ki, payız-qış müvsümü ərzində əhalinin fasiləsiz və keyfiyyətli elektrik enerjisi ilə təchiz olunmasını təmin etsin.
7. Mənzil Kommunal Təsərrüfatı Birliyinə (A.Məmmədov) tapşırılsın ki, balansında olan yaşayış binalarında cari təmir işlərinin aparılmasını, sakinlərin ümumi istifadəsində olan kommunikasiya vasitələrinin və sahələrin saxlanması, yaşayış binalarında tüstü və havalandırma kanallarının yoxlanılması məqsədilə zəruri tədbirlərin həyata keçirilməsini təmin etsin.
8. Binəqədi rayon Yaşıllaşdırma Sahəsinə (M.Məmmədov) tapşırılsın ki, qış mövsümündə yaşıllıqların qorunub saxlanması məqsədilə zəruri tədbirlər görülməsini təmin etsin.
9. Qarlı hava şəraitində nəqliyyatın normal işinin və müvafiq ərazilərin qardan vaxtında təmizlənməsinin təşkil edilməsi Binəqədi Rayon İcra Hakimiyyəti başçısının bu Sərəncamı ilə yaradılmış qərargaha həvalə edilsin.
10. Qərargaha tapşırılsın ki, qış mövsümündə müvafiq ərazilərin qardan təmizlənməsi işi üzrə qəbul edilmiş tədbirlərin həyata keçirilməsini təmin etsin və hava şəraitindən asılı olaraq, rayon ərazisində fəaliyyət göstərən idarə və təşkilatlara məxsus maşın və mexanizmlərdən istifadə edilməsini təmin etsin.
11. Rayon ərazisində fəaliyyət göstərən bələdiyyələrə tövsiyə olunsun, Rayon İcra Hakimiyyəti başçısının inzibati və sahə inzibati dairələri üzrə nümayyəndələrinə, Mənzil Kommunal Təsərrüfatı Birliyinə, həmçinin xidmət təşkilatlarına, birlik, idarə rəhbərlərinə tapşırılsın ki, səkilərin, küçə və məhəllədaxili yolların qardan vaxtında təmizlənməsi məqsədilə nəzərdə tutulmuş sahələrə ayrılmış texnika, nəqliyyat və mexanizmlərin işlək vəziyyətə gətirilməsi və qarın təmizlənməsi üçün xüsusi ləvazimatlarla təmin edilməsi işlərini həyata keçirsinlər.
12. Rayon Dövlət Yol Polisi şöbəsinə (C.Ələkbərov) tapşırılsın ki, qış mövsümündə küçə və yollarda nəqliyyatın hərəkətinin tənzimlənməsi istiqamətində zəruri tədbirlərin həyata keçirilməsini təmin etsin.
13. Sərəncamın icrasına nəzarəti öz üzərində saxlayıram.

Əsli ilə düzdür.

**Sənədlərlə və vətəndaşların
müraciətləri ilə iş şöbəsinin müdiri**



Xaləddin İsgəndərov

Elnur İmanov

№ 211